



| மார்க்கெட் விலை நிலவரம்                                                                       |                                                                                              |
|-----------------------------------------------------------------------------------------------|----------------------------------------------------------------------------------------------|
| BSE                                                                                           | NSE                                                                                          |
| <br>-1,048.16 | <br>-336.10 |
| பயின்ட்<br>82,626.76                                                                          | பயின்ட்<br>25,471.10                                                                         |



**தங்கம்**  
1 சவரன்  
₹ 1,17,200  
1 கிராம்  
₹ 14,650



**வெள்ளி**  
1 கிலோ  
₹ 280,000  
1 கிராம்  
₹ 280.00

**\$**  
டாலர்  
₹ 90.56

**பெட்ரோல்**  
₹ 100.75  
டீசல்  
₹ 92.34

## வட கொரியாவின் அடுத்த அதிபராக மகளை தேர்வு செய்த கிம் ஜாங் உன்?

பியாங்யாங், பிப். 15-  
வடகொரிய அதிபர் கிம் ஜோங் உன், தனது 13 வயது மகன் கிம் ஜு யே-வை தனது அரசியல் வாரிசாக அறிவித்துள்ளதாக தென்கொரியா தெரிவித்துள்ளது.  
அடுத்த அதிபராக நியமிக்கப்பட வேண்டியவர் என்ற நிலையை கிம் ஜு யே எட்டியுள்ளதாகத் தென்கொரியாவின் தேசிய உள்வு அமைப்பான என்.ஐ.எஸ். தெரிவித்துள்ளது. 2012 ஆம் ஆண்டு பிறந்த ஜு யே, 2022 நவம்பரில் கண்டம் விட்டு கண்டம் பாயும் ஏவுகணை சோதனையின்போது முதன் முதலில் பொதுவெளியில் தோன்றினார். அதைத் தொடர்ந்து கிம் ஜு யே இப்போது பொது நிகழ்ச்சிகளில் பங்கேற்பது மட்டுமின்றி, அரசாங்கத்தின் கொள்கை முடிவுகளிலும் தனது கருத்துகளைத் தெரிவித்து வருகிறார்.  
சமீபத்திய ராணுவ அணிவகுப்புகள் மற்றும் அரசு



கூட்டங்களில், தனது தந்தை கிம் ஜோங் உன்னுக்கு அடுத்த தபடியாக அவருக்கு மிக உயரிய மரியாதை வழங்கப்படுவதை என்.ஐ.எஸ். சுட்டிக் காட்டியுள்ளது. இந்த மாத இறுதியில் நடைபெறவுள்ள ஆண்டும் தொழிலாளர் கட்சியின் 9-வது மாநாட்டில், அவருக்கு அதிகாரப்பூர்வமான பதவி அல்லது பட்டம் வழங்கப்பட வாய்ப்புள்ளதாகக் கருதப்படுகிறது.  
இது நடந்தால், 1948 இல் வடகொரியா உருவானது முதல் ஆண்கள் மட்டுமே ஆட்சி செய்து வந்த கிம் வம்

## நயினார் எல்லாம் ஒரு ஆளா: விஜய் குறித்த விமர்சனத்திற்கு செங்கோட்டையன் காட்டம்

சேலம், பிப். 15-  
த.வெ.க. தலைவர் விஜய் குறித்த நயினாரின் விமர்சனத்திற்கு பதிலளித்த செங்கோட்டையன் பா.ஜ.க. ஒரு கட்சியா? நயினார் நாகேந்திரன் எல்லாம் ஒரு ஆளா? என்று காட்டமாக தெரிவித்துள்ளார்.  
சேலம் மாவட்ட த.வெ.க. நிர்வாகிகள் சந்திப்பு கூட்டம் சீலநாயக்கன் பட்டிபைபால் சாலையில் உள்ள தாளமுத்து நடராஜன் திடலில் நடைபெற்றது. அண்ணா தொடங்கிய கட்சியை மு.க. ஸ்டாலின் வைத்துள்ளார். அ.தி.மு.க. தொடங்கிய கட்சியை எடப்பாடி பழனிசாமி வைத்துள்ளார் என விஜய் கூறியுள்ளது தொடர்பாக தமிழக பா.ஜ.க. தலைவர் நயினார் நாகேந்திரனிடம் கேள்வி கேட்கப்பட்டது. அதற்கு பதிலளித்த நயினார் நாகேந்திரன், “பாவம், அவர் அனுபவமே இல்லாதவர். முதலில் வீட்டில் இருந்து வெளியே வர வேண்டும். திரிஷாவிடம் இருந்து



வெளியே வரணும். வெளியில் வந்தால்தான் எல்லாமே நடத்த முடியும்” என்றார்.  
நயினார் நாகேந்திரனின் இந்த கருத்துக்கு த.வெ.க. தரப்பில் கடும் கண்டனங்கள் எழுந்து வருகிறது. இது குறித்து செய்தியாளர்கள் த.வெ.க. நிர்வாகக் குழு தலைமை ஒருங்கிணைப்பாளர் செங்கோட்டையன் செங்கோட்டையனிடம் கேள்வி எழுப்பினர். இந்த கேள்வியால் கடுப்பான செங்கோட்டையன், “பா.ஜ.க. ஒரு கட்சியா? நயினார் நாகேந்திரன் எல்லாம் ஒரு ஆளா?” என்று காட்டமாக தெரிவித்தார்.

## பரஸ்பர டிரோன் தாக்குதல்: ரஷ்யா, உக்ரைனில் இருவர் பலி

கீவ், பிப். 15-  
உக்ரைன்-ரஷ்யா இடையிலான போரை நிறுத்துவதற்கான புதிய அமைதி பேச்சுவார்த்தை ஜெனீவாவில் அடுத்த வாரம் நடைபெற திட்டமிட்டுள்ள நிலையில் இரு நாடுகளும் மாறி மாறி டிரோன் தாக்குதல் நடத்தியதில் இருவர் உயிரிழந்துள்ளனர்.  
உக்ரைனில் உள்ள கருங்கடல் துறைமுக நகரான ஒட்சோவில் உள்ள குடியிருப்பு கட்டிடம் மீது ரஷ்யா டிரோன் தாக்குதல் நடத்தியது. இதில் வயதான பெண் ஒருவர் பரிதாபமாக உயிரிழந்தார். இருநாட்டு எல்லை வில் உள்ள பிரியான்ஸ்க் பிராந்தியத்தில் உக்ரைன் டிரோன் தாக்குதல் நடத்தியது. இதில் ரஷ்யாவைச் சேர்ந்த ஒருவர் உயிரிழந்தார்.  
ரஷ்யாவின் எல்லையில் அமைந்துள்ள பெல்கொரோட் நகர் மீது உக்ரைன் நேற்று ஏவுகணை தாக்குதல்

நடத்தியது. இதில் இருவர் கொல்லப்பட்டனர். 5 பேர் காயம் அடைந்தனர். அதனைத்தொடர்ந்து இன்று மாற்றமாறி டிரோன் தாக்குதல் நடத்தப்பட்டுள்ளது. அடுத்த வாரம் ஜானீவாவில் ரஷ்யா மற்றும் உக்ரைன் தூதர்களுடன் அமெரிக்கா போர் நிறுத்தத்திற்கான பேச்சுவார்த்தை நடத்தி ரஷ்யா மற்றும் உக்ரைன் தாக்குதல் நடத்தியது. இதில் வயதான பெண் ஒருவர் பரிதாபமாக உயிரிழந்தார். இருநாட்டு எல்லை வில் உள்ள பிரியான்ஸ்க் பிராந்தியத்தில் உக்ரைன் டிரோன் தாக்குதல் நடத்தியது. இதில் ரஷ்யாவைச் சேர்ந்த ஒருவர் உயிரிழந்தார்.

## வாக்களிப்பது நமது கடமை

## இந்தியாவுக்கு எதிரான பயங்கரவாதத்தில் குற்றம்சாட்டப்பட்ட 2 தலைவர்கள் வங்கதேச பொதுத்தேர்தலில் வெற்றி

டாக்கா, பிப். 15-  
வங்கதேசத்தில் கடந்த 2024 தேசியத் தேர்தலில் ஆட்சி வீழ்ந்த பிறகு முகமது யூனுஸ் தலைமையில் இடைக்கால அரசு நடந்து வந்தது. இதற்கிடையே கடந்த வியாழக்கிழமை நடந்த பாராளுமன்ற தேர்தலில் தாரித் ரஹ்மான் தலைமையிலான பிஎன்பி கூட்டணி மொத்தம் உள்ள 300 இடங்களில் 200க்கு மேல் வெற்றி பெற்று ஆட்சியை பிடித்தது. எதிர்த்து போட்டியிட்ட மற்றொரு பிரதான கட்சியான ஜமாத்-இ-இஸ்லாமி தலைமையிலான கூட்டணி 71 இடங்களில் வென்று எதிர்க்கட்சி அந்தஸ்து பெற்றது.  
இந்த தேர்தலில், ஒரு காலத்தில் மரண தண்டனை விதிக்கப்பட்ட மூன்று முக்கியத் தலைவர்கள் வெற்றி பெற்று நாடாளுமன்றம் செல்கின்றனர். இவர்களில் இருவர் தாரித் ரஹ்மான் பிஎன்பி கூட்டணியைச் சேர்ந்தவர்கள், ஒருவர் ஜமாத்-இ-இஸ்லாமி கட்சியைச் சேர்ந்தவர். பிஎன்பியை சேர்ந்த தலைவர் லுட்டிபோஸ் மேன் பார்ப். 2004-இல் தேசிய ஹசீனா மீது நடத்தப்பட்ட கிராண்ட் தாக்குதல் வழக்கில் இவருக்கு மரண தண்டனை விதிக்கப்பட்டிருந்தது.  
மேலும், 2004 ஆம் ஆண்டு இந்தியாவின் பிரிவினாவாதக் குழுவான உல்பாவுக்கு சிட்டகாங் வழியாக கப்பல் நிறைய ஆயுதங்களை



அனுப்பி வைத்த வழக்கில் ஈடுபட்டதற்காக அவருக்கு 2015 ஆம் ஆண்டு இரண்டாவது மரண தண்டனை விதிக்கப்பட்டது. ஆனால், டிசம்பர் 2024-இல் வங்கதேச உயர் நீதிமன்றம் இவரை விடுவித்தது. தற்போது நடந்த தேர்தலில் 1.6 லட்சம் வாக்குகள் வித்தியாசத்தில் இவர் வெற்றி பெற்றுள்ளார்.  
பிஎன்பியை சேர்ந்த மற்றொரு தலைவர் அப்துஸ் சலாம் பிண்டு. இவரும் கிராண்ட் தாக்குதல் வழக்கில் தண்டனை பெற்று பின்னர் விடுவிக்கப்பட்டவர். இந்தியாவில் நடந்த சில குண்டு வெடிப்பு சம்பவங்களுடன் தொடர்புடைய பாகிஸ்தானைத் தளமாகக் கொண்ட ஹிஜ் தீவிரவாத அமைப்பிற்கு ஆதரவளித்ததாக இவர் மீது குற்றச்சாட்டுகள் இருந்தன. இவர் தற்போது 2 லட்சம் வாக்குகள் வித்தியாசத்தில் வெற்றி பெற்றுள்ளார். ஜமாத்-இ-இஸ்லாமி கட்சியை அசாருல் இஸ்லாம், ரிபோது நாடாளுமன்ற உறுப்பினராகத் தேர்வாகி

## 1998 கோவை குண்டு வெடிப்பில் நூலிழையில் உயிர் தப்பினேன் துணை ஜனாதிபதி சி.பி.ராதாகிருஷ்ணன் பேச்சு

டெல்லி, பிப். 15-  
1998 கோவை குண்டுவெடிப்பில் நூலிழையில் தான் உயிர் தப்பியதாக குடியரசு துணைத் தலைவர் சி.பி. ராதாகிருஷ்ணன் கூறியுள்ளார்.  
கோவையில் கடந்த 1998-ம் ஆண்டு பிப்ரவரி 14-ம் தேதி தேர்தல் பிரசாரத்துக்கு வந்த பாஜக தலைவர் எல்.கே. அத்வானியைக் கொலை செய்யும் முயற்சியாக அல்-உம்மா பயங்கரவாத அமைப்பினர் ஆர்எஸ்.புரத்தில் 14 இடங்களில் தொடர் குண்டு வெடிப்புகளை நிகழ்த்த தாக்குதல் நடத்தினர். இதில் 58 பேர் கொல்லப்பட்டனர், 230-க்கும் மேற்பட்டோர் படுகாயம் அடைந்தனர். விமானம் தாமதமானதால் அத்வானி உயிர் தப்பினார்.  
இந்த தொடர் குண்டுவெடிப்பு சம்பவத்தில் அல்-உம்மா இயக்க நிர்வாகர் பாஷா உள்பட 156 பேர்களைச் சம்பந்தப்பட்ட நிலையில், 16 பேர் கோவை மத்திய சிறையில் உயர் பாதுகாப்புப் பிரிவில் தண்டனை அனுபவித்து வருகின்றனர். 2024 டிசம்பரில் பாஷா உயிரிழந்தார். இந்த சம்பவம்



குறித்து கோவையைச் சேர்ந்த குடியரசு துணைத் தலைவர் சி.பி. ராதாகிருஷ்ணன், 14 பிப்ரவரி 1998 அன்று கோயம்புத்தூரில் நடைபெற்ற தொடர் குண்டு வெடிப்புகளில் உயிரிழந்த அப்பாவியை மக்களை இந்நாளில் கனத்த மனதுடன் நினைவுகூர்ந்து எனது ஆழ்ந்த அஞ்சலியை செலுத்துகிறேன்.

அது நம் தேசத்தின் வரலாற்றில் மறக்க முடியாத, இருண்ட பக்கமாகும். அன்று, எல்.கே.அத்வானி வந்திருந்த வேளையில் நிகழ்ந்த இந்த கொடூர குண்டுவெடிப்புகள், பல குடும்பங்களை வாழ்வில் ஆறாத காயங்களை ஏற்படுத்தி, நம் நாட்டின் மனச்சாட்சியையே உலுக்கியது. அந்த நாளின் பயமும் பதற்றமும் நிறைந்த சூழ்நிலை இன்றும் என் நினைவில் ஆறாத வடுகாகப் பதிந்துள்ளது.

அந்த குண்டு வெடிப்புகளில் ஒன்றில் அன்று நான் மயிரிழையில் உயிர் தப்பினேன். குற்றுயிரும் குவையுமிரும்பாய் கிடந்தவர்களை மருத்துவமனைகளில் சேர்த்து காக்க போராடிய அந்த கொடிய நிமிடங்கள் என் வாழ்வின் துயரம் மிகுந்த காலங்கள். இந்நாளில் உயிரிழந்த ஒவ்வொரு ஆன்மாவையும் பணிவுடன் நினைவுகூர்ந்து, துயரத்தில் அப்பாவியை மக்களை இந்நாளில் கனத்த மனதுடன் நினைவுகூர்ந்து எனது ஆழ்ந்த அஞ்சலியை செலுத்துகிறேன்.

## தே.ஜ. கூட்டணிக்கு புதுச்சேரி மக்கள் தொடர்ந்து ஆதரவு அளிக்க வேண்டும்

### காரைக்காலில் அமிதஷா பேச்சு

புதுச்சேரி, பிப். 15-  
புதுச்சேரி மக்கள் தேசிய ஜனநாயகக் கூட்டணிக்குத் தொடர்ந்து ஆதரவு அளிக்க வேண்டும் என்று மத்திய உள் துறை அமைச்சர் அமிதஷா கேட்டுக் கொண்டார்.  
காரைக்காலில் நேற்று நடைபெற்ற பா.ஜ.க. பொதுக் கூட்டத்தில் மத்திய உள் துறை அமைச்சர் அமிதஷா பங்கேற்று உரையாற்றினார் அப்போது பேசிய அவர், திருநள்ளூறு சனீஸ்வர பகவானையும், பத்ரகாளி அம்மனையும் தலைவனாகி உரையை தொடங்குகிறேன் என்று கூறினார். உலகத்தின் மிகவும் தொன்மையான தமிழ்



மொழியில் உரையாற்ற முடியவில்லை என்பதற்கு மன்னிப்பு கேட்கிறேன். இங்கு நான் வந்ததற்கு இரண்டு நேரக்கங்கள் உள்ளது. மோடி - ரங்கசாமி ஆகியோர் தலைமையில் உள்ள புதுச்சேரியில் ஆட்சியில் என்ன நடந்துள்ளது என்பதே விவரிக்க வந்ததுள்ளேன். இரண்டாவது நேரக்கம், முந்தைய ஆட்சியாளர்களின் முகத்திரையை கிழிக்க வந்துள்ளேன்.

புதுச்சேரியில் கடந்த 5 ஆண்டுகளில் சட்டம் - ஒழுங்கு களில் செய்துள்ளோம், வளர்ச்சிப் பயணத்தைத் தொடங்கியிருக்கிறோம். மத்தியில் காங்கிரஸ் ஆட்சிக்காலத்தில் நான் தோற்றும் பாகிஸ்தானிலிருந்து பயங்கரவாதிகள் தாக்குதல் நடத்துவார்கள். அன்றாடம் தாக்குதல் காங்கிரஸ் வாடிக்கையாக மாற்றியிருந்தது.

தது. இது குறித்து அவர்கள் வாழ்த்துக்கள் மாட்டார்கள்.  
2019-ஆம் ஆண்டு புல்வாமாவில் பயங்கரவாதிகள் நடத்திய தாக்குதலில் 40 சி.ஆர்.பிஎஃப் வீரர்கள் பலியாகினர். நாட்டுக்காக இன்னுயிரை தியாகம் செய்த வீரர்களுக்கு அஞ்சலி செலுத்துகிறேன். ஆனால், மோடி வந்த பிறகு முதன்முறையாக பாகிஸ்தானின் மீது வான் வழித் தாக்குதல் நடத்தப்பட்டது. தற்போது ஆப்ரேஷன் சிந்தூர் நடவடிக்கையை எடுத்து அவர்களுக்கு ஒரு முற்றுப்புள்ளி வைத்துள்ளோம் என்று கூறினார்.

தொடர்ந்து புதுச்சேரி பற்றி பேசிய அமிதஷா, புதுச்சேரியில் அரசியல் நிலை தன்மை, நிலையான ஆட்சியை உருவாக்கியிருக்கிறோம். ஊழலை முடிவுக்குக் கொண்டுவந்து சுயமாக செயல்படும் அரசை உருவாக்கியிருக்கிறோம். புதுவையின் ஜவுளித் துறை புத்துயிர் பெற்று வருகிறது. முன்னாள் முதல்வர் நாராயணசாமி ஆட்சியில் புதிதாக ஒரு தொழில்சூழ்நிலை வளர்வதில்லை என்றார். மேலும், புதுச்சேரி மக்கள் தேசிய ஜனநாயகக் கூட்டணிக்குத் தொடர்ந்து ஆதரவு அளிக்க வேண்டும் என்றும் கேட்டுக் கொண்டார்.

### அமெரிக்காவில் இந்திய மாணவர் மாயம்

நியூயார்க், பிப். 15-  
கர்நாடகத்தைச் சேர்ந்தவர் சாகேத் ஸ்ரீனிவாசையா(22). சென்னை ஐஐடிமில் பட்டம் முடித்த இவர் மேற்படிப்புகாக அமெரிக்கா சென்றுள்ளார். கலிபோர்னியாவின் பெர்க்லே பல்கலைமில் அவர் வேதியியல் மற்றும் பயோ மாலிகுலர் பொறியியல் பிரிவில் மேற்படிப்பு படித்தார். அத்துடன் தொழில்நுட்பம் மற்றும் ஆராய்ச்சியிலும் ஈடுபட்டு வந்தார்.  
இந்த நிலையில் கடந்த நான்கு நாள்களாக அவரை காணவில்லை. குடும்பத்தினர் மற்றும் நண்பர்களால் அவரைத் தொடர்புகொள்ள முடியாத நிலை ஏற்பட்டுள்ளது.  
இதுதொடர்பாக போலீஸார் விசாரணை மேற்கொண்டு வருகின்றனர். மாணவரை கண்டுபிடிக்க சான்பிரான்சிஸ்கோ நகரில் உள்ள இந்திய துணைத்தூதரகம் முயற்சிகள் மேற்கொண்டு வருகின்றன.

### தங்கம் விலை சவரனுக்கு 1,280 ரூபாய் அதிகரிப்பு

சென்னை, பிப். 15-  
சென்னையில் ஆபரண தங்கத்தின் விலை நேற்று சவரனுக்கு ரூ.1,280 உயர்ந்து விற்பனையானது.  
சமீபத்திய காலமாகவே தங்கம் மற்றும் வெள்ளியின் விலை ஏற்ற இறக்கமாகவே அதிகரித்து வரும் வகை வருகிறது. அதன்படி, வாரத்தின் கடைசி நாளான நேற்று ஒரு கிராம் ரூ. 160 உயர்ந்து ரூ. 14,560-க்கும், ஒரு சவரன் ரூ. 1,280 உயர்ந்து ரூ. 1,16,480-க்கும் விற்பனையானது.  
நேற்று முன்தினம் சவரனுக்கு ரூ. 1,600 குறைந்திருந்த நிலையில் நேற்று ரூ. 1,280 அதிகரித்து விற்பனையானது. ஆனால், வெள்ளி விலையில் நேற்று மாற்றமில்லை. சென்னையில் ஒரு கிராம் வெள்ளி ரூ. 280 -ஆக தொடர்ந்து விற்பனையானது. ஒரு கிலோ ரூ. 2,80,000-க்கு விற்பனையானது.

## வங்கதேசத்தில் தேர்வு செய்யப்பட்ட புதிய அரசுக்கு அமெரிக்கா வாழ்த்து

வாஷிங்டன், பிப். 15-  
வங்கதேசத்தில் கடந்த 2024 ஆகஸ்டில் மாணவர் போராட்டத்தால் ஷேக் ஹசீனா ஆட்சி கவிழ்ந்தது. தொடர்ந்து அமைதிக்கான நோபல் பரிசு பெற்ற முகமது யூனுஸ் தலைமையில் இடைக்கால அரசு அமைந்தது. ஆட்சி கவிழ்ந்தபின் 18 மாதங்கள் கழித்து முதல் முறையாக புதிய அரசை தேர்ந்தெடுக்க நேற்று முன்தினம் அங்கு பொதுத் தேர்தல் நடந்தது. இது வங்கதேசத்தின் 13-வது பொதுத்தேர்தல் தேர்தல் ஆகும்.  
இதில், வங்கதேச முன்னாள் பிரதமர் கலீதா ஜியாவின் மகன் தாரித் ரஹ்மான் தலைமையிலான பிஎன்பி கூட்டணி, அதன் முன்னாள்



கூட்டாளியான ஜமாத்-இ-இஸ்லாமி ஆகிய கட்சிகளுக்கு இடையே நேரடி போட்டி நடந்தது. 300 இடங்களைக் கொண்ட நாடாளுமன்றத்தில் 200-க்கும் மேற்பட்ட இடங்களை தாரித்

ரஹ்மான் தலைமையிலான பிஎன்பி கூட்டணி கைப்பற்றி அறுதிப் பெரும்பான்மையுடன் வெற்றி பெற்றது. இதையடுத்து தாரித் ரஹ்மான் வங்கதேச பிரதமர் ஆவார் என எதிர்பார்க்கப்படுகிறது.  
இந்நிலையில், வங்கதேசத்தில் புதிதாக தேர்ந்தெடுக்கப்பட்ட அரசாங்கத்துடன் இணைந்து பணியாற்ற அமெரிக்கா ஆவலுடன் காத்திருக்கிறது என அந்நாட்டு வெளியுறவுத்துறை செயலாளர் மார்கோ ரூபியோ தெரிவித்துள்ளார். மேலும், தேர்தலில் வெற்றி பெற்ற பிஎன்பி கட்சிக்கும், அக்கட்சி தலைவர் தாரித் ரஹ்மானுக்கு வாழ்த்துக்கள் என குறிப்பிட்டுள்ளது.

## காதலர் தினத்தை முன்னிட்டு சிறப்பு டூல் வெளியிட்ட கூகுள்

நியூயார்க், பிப். 15-  
காதலர் தினத்தை முன்னிட்டு கவன ஈர்ப்புச் சித்திரம் வெளியிட்டுச் சிறப்பித்துள்ளது கூகுள் நிறுவனம்.  
உலகம் முழுவதும் காதலர் தினம் நேற்று கொண்டாடப்பட்டது. காதலை ஒருவருக்கொருவர் பரிமாறிக் கொள்ளக் காதலர் தினத்தைச் சிறப்பாகக் கருதுகிறார்கள் காதலர்கள். காதலர் தினத்தில் கடற்கரை, மால்கள், பூங்கா உள்ளிட்ட இடங்களில் அதிகளவிலான மக்கள் கூடுவது வழக்கம்.  
உலகின் பிரபல தேடுபொறி தளமான கூகுள் நிறுவனம் முக்கியஸ்தர்களின் பிறந்தநாள், விடுமுறை நாட்கள், முக்கிய தேதிகள் உள்



பட சிறப்புத் தினங்களை அனிமேஷன்கள், ஸ்லைடு ஷோக்கள், விடியோக்கள் மற்றும் கேட்கம் உள்பட பல்வேறு வடிவங்களில் வழங்கி மக்களின் கவனத்தை ஈர்த்து வருகிறது.  
இந்த நிலையில், காதலர் தினத்தை முன்னிட்டு கூகுள் நிறுவனம் சிறப்புக் கவன ஈர்ப்புச் சித்திரம் (ரூல்) வெளியிட்டுச் சிறப்பித்துள்ளது. இந் த டூல் காதல்

தினத்தைக் கொண்டாடியது. கைகளால் செய்யப்பட்ட பரிசுகளின் சிறப்பை எடுத்துக் காட்டுகிறது.  
நீங்கள் இதயப்பூர்வமான குறிப்பை எழுதினாலும், கையாண விருந்தை தயார் செய்தாலும், நாம் அக்கறை கொண்டவர்களைக் கொண்டாட இது ஒரு அற்புதமான வாய்ப்பு. காதலர் தின வாழ்த்துகள். இவ்வாறு தெரிவித்துள்ளது.

## ஈரானில் ஆட்சி மாற்றத்தை ஏற்படுத்த ட்ரம்ப் திட்டம்

வாஷிங்டன், பிப். 15-  
ஈரானில் ஆட்சியை அகற்ற அதிபர் ட்ரம்ப் வலியுறுத்தி வருவதாக தகவல் வெளியாகி உள்ளது.  
அனுசக்தி ஒப்பந்தம் தொடர்பாக அமெரிக்கா-ஈரான் இடையே மோதல் இருந்து வருகிறது. ஒப்பந்தத்தில் ஈரான் கையெழுத்திட வேண்டும் என்று அமெரிக்க அதிபர் ட்ரம்ப் வலியுறுத்தி வருகிறது. மேலும் ஈரானுக்கு எச்சரிக்கை விடுக்கும் வகையில் அந்நாட்டு அருகே அமெரிக்காவின் மிகப்பெரிய கடற்படை அனுப்பப்பட்டு யு.எஸ்.எஸ் ஆபிரகாம் லிங்கன் போர்க்கப்பல் நிறுத்தப்பட்டுள்ளது.  
இதற்கிடையே அனுசக்தி தொடர்பாக இரு நாடுகள் இடையே பேச்சு வார்த்தை நடத்தி வரும் நிலையில் இன்னும் உடன்

பாடு எட்டப்படவில்லை. இதைத் தொடர்ந்து ஈரானை நோக்கி மேலும் ஒரு அமெரிக்க போர்க்கப்பல் (யு.எஸ்.எஸ் ஜெரால்ட் ஆர் போர்டு) அனுப்பப் பட்ட உத்தரவிட்டு உள்ளார். இந்த நிலையில் அமெரிக்க அதிபர் ட்ரம்ப் நிருபர்களுக்கு போட்டி அளித்தார்.

அப்போது ஈரானின் உச்ச தலைவர் அயதுல்லா அலி கமெனி ஆட்சியை அகற்ற அழுத்தம் கொடுப்பது தொடர்பாக நிருபர்கள் கேள்வி கேட்டனர். அதற்கு ட்ரம்ப் பதில் அளித்து கூறிய தாவது:-

ஈரானுக்கு எதிராக அமெரிக்கா ராணுவ நடவடிக்கை எடுக்கலாமா வேண்டாமா என்பதை முடிவு செய்யும் போது, ஈரானில் அதிகார-ஆட்சி மாற்றம் ஒரு சிறந்த விஷயமாக இருக்கும். அது

நடக்கக்கூடிய சிறந்த விஷயமாகத் தெரிகிறது. அவர்கள் 47 ஆண்டுகளாக பேசிக் கொண்டு மட்டுமே இருக்கிறார்கள். நாங்கள் ஒரு ஒப்பந்தத்தை எட்டவில்லை என்றால் அது எங்களுக்கு தேவைப்படும் என்பதால் அதற்கான நடவடிக்கை எடுக்கப்படும்.

மிக விரைவில் அமெரிக்காவின் 2-வது போர்க்கப்பல் ஈரானை நோக்கி புறப்படும் என்றார். இதன்மூலம் ஈரான் ஆட்சியாளர்களுக்கு ட்ரம்ப் மறைமுகமாக எச்சரிக்கை விடுத்துள்ளார்.

## மரம் மனிதனின் உரம்



## கூடலூர் வட்டத்தில், பொது நூலகத்துறை சார்பில் ரூ.1 கோடி மதிப்பில் கட்டப்படவுள்ள கிளை நூலக கட்டட பணி நீலகிரி எம்.பி. ஆ.இராசா அடிக்கல் நாட்டி துவக்கி வைத்தார்

ஊட்டி, பிப்.15- கூடலூர் வட்டத்தில், பொது நூலகத்துறை சார்பில் ரூ.1 கோடி மதிப்பில் கட்டப் படவுள்ள கிளை நூலக கட்டட பணியினை நீலகிரி எம். பி., ஆ. இராசா அடிக்கல் நாட்டி துவக்கி வைத்தார்.

நீலகிரி மாவட்டம், கூடலூர் வட்டம் நர்த்தகிரி திருமண மண்டபத்தில், வருவாய் மற்றும் பேரிடர் மேலாண்மை துறை சமூக பாதுகாப்பு திட்டத்தின் கீழ் நடைபெற்ற உதவித்தொகை வழங்கும் நிகழ்ச்சியில், நீலகிரி நாடாளுமன்ற உறுப்பினர் ஆ.இராசா 400 பயனாளிகளுக்கு ரூ.4.92 இலட்சம் மதிப்பில் ஒய்யூதிய தொகை பெறுவதற்கான ஆணைகளை வழங்கினார்.

இந்நிகழ்ச்சியில் நீலகிரி நாடாளுமன்ற உறுப்பினர் தெரிவித்தாவது:

தமிழ்நாடு முதலமைச்சர் நீலகிரி மாவட்டத்தை ஒரு முன்னணி மாவட்டமாகக் கொண்டு வர வேண்டும் என்ற நோக்கத்தில் அனைத்துத்துறைகளின் சார்பில் பல்வேறு திட்டங்களை செயல்படுத்தி பல்வேறு நலத்திட்ட உதவிகளை வழங்கி வருகிறார். அதனடிப்படையில் இன்றைய தினம் ஏராளமான நலத்திட்ட உதவிகள் வழங்கப்பட்டுள்ளது. நீலகிரி மாவட்டத்தில் பழங்குடியி



னர் மற்றும் தாழ்த்தப்பட்டவருக்குப் பட்டா வழங்கப்படுவதோடு மட்டுமல்லாமல் ஏழை எளிய பிற்படுத்தப்பட்டோர்களுக்கும் பட்டா வழங்க வேண்டும் என கோரிக்கை வைக்கப்பட்டது. அவர்களுக்கும் விரைவில் பட்டா வழங்க நடவடிக்கை மேற்கொள்ளப்படும். இதுபோன்ற அரசின் பல்வேறு திட்டங்களை மக்கள் அறிந்து அனைவரும் பயன்பெற வேண்டும் என நீலகிரி நாடாளுமன்ற உறுப்பினர் தெரிவித்தார்.

முன்னதாக, நீலகிரி நாடாளுமன்ற

உறுப்பினர் கூடலூர் வட்டத்தில், பொது நூலகத்துறை சார்பில் ரூ.1 கோடி மதிப்பில் கட்டப்படவுள்ள கிளை நூலக கட்டட பணியினை அடிக்கல் நாட்டி துவக்கி வைத்தார்.

அதனை தொடர்ந்து, வருவாய் மற்றும் பேரிடர் மேலாண்மைத்துறை சார்பில், தேவச்சோலை உள்வட்டம் நெம்பளக்கோட்டையில் ரூ.69.50 இலட்சம் மதிப்பில் கட்டப்பட்டுள்ள வருவாய் ஆய்வாளர் குடியிருப்புடன் கூடிய அலுவலக கட்டடத்தினை குத்துவிளக்கேற்றி திறந்து வைத்து

பார்வையிட்டார்.

இந் நிகழ்ச்சியில், மாவட்ட வருவாய் அலுவலர் மா.நாராயணன், முன்னாள் கூடலூர் சட்டமன்ற உறுப்பினர் திராவிடமணி, நகர்மன்ற தலைவர்கள்; பரிமளம் (கூடலூர்), சிவகாமி (நெல்லியாளம்), கூடலூர் வருவாய் கோட்டாட்சியர் குணசேகரன், பொதுப்பணித் துறை செயற்பொறியாளர் ரமேஷ், ஒவேலி பேரூராட்சி தலைவர் சித்ரா, வட்டாட்சியர்கள் முத்துமாரி (கூடலூர்), சிராஜூன் நிஷா (பந்தலூர்) உட்பட பலர் கலந்து கொண்டனர்.

## செயற்கை நுண்ணறிவு தொழில்நுட்பத்தை ஆக்கப்பூர்வமான முறையில் பயன்படுத்தி வெற்றிப் பாதையை அடைய வேண்டும் விஞ்ஞானி பிரபாகரன் பொன்னுசாமி பேச்சு

ஊட்டி, பிப்.15. செயற்கை நுண்ணறிவு தொழில்நுட்பத்தை ஆக்கப்பூர்வமான முறையில் பயன்படுத்தி வெற்றிப் பாதையை அடைய வேண்டும் என ஊட்டியில் நடைபெற்ற பள்ளி விழாவில் பாதுகாப்பு ஆராய்ச்சி மற்றும் மேம்பாட்டு நிறுவன விஞ்ஞானி பிரபாகரன் பொன்னுசாமி கூறினார்.

ஊட்டியில் இயங்கிவரும் பிரபல கிரஸன்ட் பள்ளியின் 28 வது ஆண்டு விழா மிக சிறப்பாக நேற்று நடைபெற்றது. ஊட்டியிலுள்ள பழங்குடியினர் பண்பாட்டு மையத்தில் பள்ளியின் தாளாளர் உமர் பாலுக் தலைமையில் நடைபெற்ற விழா விறகு பாதுகாப்பு ஆராய்ச்சி மற்றும் மேம்பாட்டு நிறுவனத்தின் விஞ்ஞானி பிரபாகரன் பொன்னுசாமி சிறப்பு விருந்தினராக கலந்துகொண்டு உரையாற்றி பல்வேறு போட்டிகளில் வெற்றி பெற்றவர்களுக்கு பரிசுகளை வழங்கி பேசிய பின் செய்தியாளர்களிடம் கூறியதாவது:

ஊட்டி கிரஸன்ட் பள்ளி தனது சிறந்த கட்டமைப்புகளால் மாணவர்களுக்கு சிறந்த முறையில் கல்வி போதித்து வருகிறது. இதற்கு சான்றாக நீலகிரி மாவட்டத்தில் செயற்கை நுண்ணறிவு தொடர்பான ஆய்வகத்தை ஏற்படுத்திய முதலாவது பள்ளி என்ற பெயரை பெற்றது.



றுள்ளது. மேலும் உலக பள்ளிகள் கூட்டமைப்பில் பங்கேற்றதோடு அதில் இடம் பெற்று பெருமை சேர்த்துள்ளது. இத்தகைய பள்ளியில் பயிலும் மாணவர்களுக்கு பல்வேறு போட்டிகளில் எளிமையாக சாதனை படைக்கும் வாய்ப்பு உருவாக்கப்படுகிறது. நமது கல்வி முறைகள் மாறிக் கொண்டே வருகிறது. வேகமாக மாறியதும் மாற்றங்களுக்கு ஏற்ப நமது கல்வி முறைகளில் மாற்றங்கள் அறிமுகப்படுத்தப்பட்டு வருகிறது. கடந்த காலங்களில் மருத்துவர், வழக்கறிஞர், வழக்கறிஞர், ஆடிட்டர் மற்றும் அரசுத்துறைகளில் பணி புரிவதே பிரதான ஒன்றாக இருந்து வந்தது. கடந்த 10 ஆண்டுகளில் பல்வேறு கணினி சார்ந்த உபகரணங்கள் அறிமுகத்தால் பெரும் கணினி புரட்சி ஏற்பட்டது. இதன் மூலம் பல்வேறு மாற்றங்கள் உருவாகின. இந்த

மாற்றங்களுக்கு ஏற்ப மாணவர்களை தயார் படுத்துவது அவசியமாக உள்ளது. தற்போது செயற்கை நுண்ணறிவு தொழில்நுட்பம் ஆக்கிரமித்துள்ளது. இதை ஆக்கப்பூர்வமான முறையில் பயன்படுத்தி வெற்றிப் பாதையை அடைய வேண்டும். இந்த தொழில் நுட்பத்தில் கோபலட்டி, சாட் ஜிபிடி என பல்வேறு உபகரணங்கள் உள்ளன. அந்த உபகரணங்கள் சரியான முறையில் பயன்படுத்தி நாம் வெற்றிப் பாதையில் செல்ல வேண்டும்.

மாற்றங்கள் தவிர்க்க முடியாதவை இந்த மாற்றங்கள் அடுத்தது வரும் 10 ஆண்டுகளுக்கு இருக்கும் என எதிர் பார்த்துக் கொள்ள வேண்டும். மாணவர்களிடமிருந்து பெற்றோர்கள் அதிக அளவில் எதிர்பார்த்துள்ளனர். அதிகரித்து வரும் போட்டிகளால் இத்தகைய சூழ்நிலை ஏற்பட்டுள்ளது. எல்லா மாண

வர்களும் பல்வேறு திறமைகளை கொண்டவர்கள். அவர்களின் திறமையை கண்டறிந்து எந்த திறமையை மேம்படுத்தினால் அவர்களால் சாதனை படைக்க முடியும் என்பதை அறிந்து செயல்படுவது அவசியம். மாணவர்களின் திறமைகளை நாம் ஒருங்கிணைத்து ஊக்குவிப்பதன் மூலம் சிறந்த நிலைக்கு செல்ல முடியும். இவ்வாறு அவர் பேசினார். விழாவில் குட்டிமலர்களில் கலைநிகழ்ச்சிகள் பார்வையாளர்களை வெகுவாக கவர்ந்திருந்தது. விழாவில் பெற்றோர்கள், மாணவ, மாணவியர்கள், ஆசிரியர்கள் உட்பட திரளாளோர் கலந்த கொண்டனர்.

### காதலர் தினம்: இதய வடிவம் உட்பட பல்வேறு வடிவிலான சாக்ஸ்கள், ஊட்டி எம்.என்.சாக்ஸா ஸ்டோர் மியூசியத்தில் விற்பனை



ஊட்டி, பிப்.15- தினத்தை யொட்டி சர்வதேச சுற்றுலா தலமான ஊட்டியிலுள்ள எம்.என். சாக்ஸா ஸ்டோர் மியூசியத்தில் இதய வடிவம் உட்பட பல்வேறு வடிவில் சாக்ஸை விற்பனை ஜோராக நடைபெற்றது.

ஒவ்வொரு ஆண்டும் பிப்ரவரி மாதம் 14-ந் தேதி காதலர் தினம் கொண்டாடப்படுகிறது. இதனையொட்டி காதலர்கள், காதல் திருமணம் செய்தவர்கள் உட்பட பல்வேறு தரப்பினரும் சர்வதேச சுற்றுலாத்தலமான ஊட்டிக்கு சுற்றுலா வருவார்கள். மேலும் அங்குள்ள பல்வேறு இடங்களுக்கு சென்று புகைப்படம் மற்றும் செல்பி எடுத்து மகிழ்வார்கள். வழக்கமாக இந்த தினத்தில் காதலர்கள் ரோஜா மலர்களை கொடுத்து இதுநாள் வரை பங்களித்து காதலை வெளிப்படுத்தி வந்தனர். திருமணமானவர்கள், திருமணமாகாதவர்கள் என அனைவரும் காதலை வெளிப்படுத்தி பரிசுப் பொருட்களையும் வழங்கி வருகின்றனர். இந்த நிலையில் ஊட்டியில் உள்ள எம் அன்ட் என் சாக்ஸே நிறுவன நிர்வாகிக

## ஈரோடு மாவட்டத்தில் மாற்றுத்திறனாளிகள் நலத்துறை சார்பில் 157 பயனாளிகளுக்கு ரூ.67.98 லட்சம் மதிப்பிலான இணைப்பு சக்கரம் பொருத்தப்பட்ட வட்ரோல் ஸ்கூட்டர் அமைச்சர் சு.முத்துசாமி வழங்கினார்

ஈரோடு, பிப்.15- ஈரோடு மாவட்டம் வீட்டுவசதி, மதுவிலக்கு மற்றும் ஆயத்தீர்வைத்துறை அமைச்சர் சு.முத்துசாமி மாற்றுத்திறனாளிகள் நலத்துறை மற்றும் சமூக நலத்துறையின் சார்பில் 157 பயனாளிகளுக்கு ரூ.67.98 லட்சம் மதிப்பிலான இணைப்பு சக்கரம் பொருத்தப்பட்ட பெட்ரோல் ஸ்கூட்டர் மற்றும் விலையில்லாதையல் இயந்திரங்களை வழங்கினார்.

ஈரோடு மாவட்ட ஆட்சியர் அலுவலக வளாகத்தில் வீட்டுவசதி, மதுவிலக்கு மற்றும் ஆயத்தீர்வைத்துறை அமைச்சர் சு.முத்துசாமி 157 பயனாளிகளுக்கு ரூ.67.98 லட்சம் மதிப்பிலான இணைப்பு சக்கரம் பொருத்தப்பட்ட பெட்ரோல் ஸ்கூட்டர் மற்றும் விலையில்லாதையல் இயந்திரங்களை வழங்கினார். வீட்டுவசதி, மதுவிலக்கு மற்றும் ஆயத்தீர்வைத்துறை அமைச்சர் செய்தியாளர்களிடம் பேசும் போது தெரிவித்தாவது

தமிழ்நாடு முதலமைச்சர் தமிழ்நாடு முழுவதும் பொதுமக்கள் பயன்பெறும் வகையில் பல்வேறு சிறப்பு திட்டங்களை அறிவித்து சிறப்பாக செயல்படுத்தி வருகிறார்கள். கலையுற் மகளிர் உரிமைத்திட்டத்தின் கீழ் தமிழ்நாட்டில் 1.31 கோடி பெண்களுக்கு ரூ.5000 வழங்கியுள்ளது.

ஈரோடு மாவட்டத்தில் கலையுற் மகளிர் உரிமைத் திட்டத்தின் கீழ் பிப்ரவரி, மார்ச், ஏப்ரல் மாதங்களுக்கான முன்பணமாக ரூ.3,000



மற்றும் கோடைக்காலச் சிறப்புத் தொகுப்பாக ரூ.2,000 என மொத்தம் 4,53,206 மகளிருக்கு நேற்றைய தினம் மகளிருக்கு அவர்களுடைய வங்கிகண்கில் வரவு வைக்கப்பட்டது. இத்தொகையினை பெற்ற பெண்கள் பெருமிகுச்சி யோடு உள்ளனர் என தெரிவித்தார். ஈரோடு மாவட்டத்தில் மாற்றுத்திறனாளிகள் நலத்துறையின் சார்பில் மாற்றுத்திறனாளிகளுக்கு என எண்ணற்ற திட்டங்கள் செயல்படுத்தப்பட்டு வருகின்றன. மாற்றுத்திறனாளிகளுக்கு இணைப்பு சக்கரம் பொருத்தப்பட்ட பெட்ரோல் ஸ்கூட்டர் போன்ற திட்டங்களை சிறப்பாக செயல்படுத்தி வருகிறார்கள். அந்த வகையில் இன்றைய தினம், வீட்டுவசதி, மதுவிலக்கு மற்றும் ஆயத்தீர்வைத் துறை அமைச்சர் மாற்றுத்திறனாளிகள் நலத்துறையின்

சார்பில் 62 மாற்றுத்திறனாளிகளுக்கு தலா ரூ.1,01,800/- வீதம் ரூ.63,11,600/- மதிப்பிலான இணைப்பு சக்கரம் பொருத்தப்பட்ட பெட்ரோல் ஸ்கூட்டர்களை வழங்கினார்.தொடர்ந்து, சமூக நலத்துறையின் சார்பில் சத்தியவாணிமுத்து அம்மையார் நினைவு இலவச தையல் இயந்திரம் வழங்கும் திட்டத்தின் கீழ் விதவைகள், கணவரால் கைவிடப்பட்டு பெண்கள், பொருளாதாரத்தில் நலிவுற்ற பெண்கள் ஆகியோர் சுயமாக தொழில் செய்து தங்களுடைய வருவாயைப் பெருகிக் கொள்வதற்கு உதவிடும் வகையில், சத்தியவாணி முத்து அம்மையார் நினைவு இலவச தையல் இயந்திரம் வழங்கும் திட்டம் செயல்படுத்தப்பட்டு வருகிறது. இத்திட்டத்தின் கீழ் 2025-2026 ஆம் நிதியாண்டில் உரிய சான்றுகளுடன் விண்ணப்பித்த 97 நபர்கள் தேர்வு செய்

யப்பட்டுள்ளனர். இதில் தேர்வு செய்யப்பட்ட 97 பயனாளிகளுக்கு தலா ரூ.5,024/- வீதம் ரூ.4,87,328/- மதிப்பிலான இணைப்பு சக்கரம் இன்றைய தினம் 157 பயனாளிகளுக்கு ரூ.67,98,928/- மதிப்பிலான நலத்திட்ட உதவிகளை வழங்கினார். இந்நிகழ்ச்சியில், கலெக்டர் சகந்தசாமி ஈரோடு கிழக்கு சட்டமன்ற உறுப்பினர் வி.சி.சந்திரகுமார், அந்தியூர் சட்டமன்ற உறுப்பினர் ஏ.ஜி.வெங்கடாசலம், ஈரோடு மாநகராட்சி துணை மேயர் வே.செல்வராஜ், மாவட்ட வருவாய் அலுவலர் சு.சாத்ந் குமார், ஈரோடு வருவாய் கோட்டாட்சியர் சிந்துஜா, மாவட்ட சமூக நல அலுவலர் சண்முகவடிவு, மாவட்ட மாற்றுத்திறனாளிகள் நல அலுவலர் பூபதி உட்பட துறை சார்ந்த அலுவலர்கள் கலந்து கொண்டனர்.

## கிராம நிர்வாக அலுவலர்களுக்கு பணி மூப்பு அடிப்படையில் பதவி உயர்வு வழங்க வேண்டும்

ஊட்டியில் நடந்த மாநில பொதுக்குழு கூட்டத்தில் வலியுறுத்தல்

ஊட்டி, பிப்.15: கிராம நிர்வாக அலுவலர்களுக்கு பணி மூப்பு அடிப்படையில் பதவி உயர்வு வழங்க வேண்டும் என ஊட்டியில் நடந்த மாநில பொதுக்குழு கூட்டத்தில் வலியுறுத்தி தீர்மானம் நிறைவேற்றப்பட்டது.



தலைவர் தீபக் மனோபாலா வரவேற்றார். மாநில பிரச்சார செயலாளர் கதிர்வன், மாநிலச் செயலாளர் பிரபு, நீலகிரி மாவட்ட செயலாளர் சாம் சன் ஆகியோர் முன்னிலை வகித்தனர். மாநில பொது செயலாளர் சுந்தராஜ் சங்கசெயல் அறிக்கையை வாசித்தார். மாநில பொருளாளர் செந்தில் குமார் நிதிநிலை அறிக்கை வாசித்தார்.

மாநிலத் துணைத் தலைவர் செல்வகுமார், பொய்யா மொழி, மாநில தலைமை நிலைய செயலாளர் செந்தில் குமார், அமைப்புச் செயலாளர் கார்த்திகேயன், மாநில செயலாளர் பட்டியல் பக்கிரி சாமி, சிந்தராஜ் ஆகியோர் கோரிக்கைகள் குறித்து விளக்கிப் பேசினர்.

கூட்டத்தில், ஆறு ஆண்டுகள் பணிபுரிந்த கிராம நிர்வாக அலுவலர்களுக்கு ஒருங்கிணைந்த பணி மூப்பு பட்டியலின் அடிப்படையில் பதவி உயர்வு வழங்க வேண்டும். கிராம நிர்வாக அலுவலர்களுக்கு தற்போது உள்ள பதவி உயர்வு நிலையினை 6 ஆண்டுகள் பணிபுரிந்து 30

சதவீதம் என்பதை 2 ஆண்டு கள் பணிபுரிந்தவர்களுக்கு 50 சதவீதம் என உயர்த்தி வழங்க வேண்டும். கிராம நிர்வாக அலுவலர்களுக்கு கேட்க வேண்டும். பெரிய கிராமங்களை பிரித்து கிராம நிர்வாக அலுவலர்களின் எண்ணிக்கையை உயர்த்த நடவடிக்கை மேற்கொள்ளுதல், கிராமத்தில் தங்கும் விதியினை தளர்வு செய்ய வேண்டும்.

பணி பாதுகாப்புச் சட்டம் இயற்ற வேண்டும். பொது கலந்தாய்வில் உள்ள ஒரு சில குறற்பாடுகளை களைந்து அனைத்து மாவட்டங்களுக்கும் ஏற்றதாக மாற்றி அமைக்க வேண்டும். தமிழ் நிலம் பட்டா மாறுதலில் கிராம நிர்வாக அலுவலர்களுக்கு முயு முறையை ஏற்படுத்துவதோடு மட்டுமல்லாமல் ஈரோடு திருப்பூர் உட்பட இன்றையவ் கிராமங்களை பிரிக்காமல் உள்ள மாவட்டங்களின் பட்டியலை பெற்று உரிய நடவ

டிக்கை எடுக்க வேண்டும். பயணப்படிபையை ரூ 2000 ஆக உயர்த்த வேண்டும். தேர்வு நிலை சிறப்பு நிலைக்கு வழங்கப்படாத ஊக்க ஊதியத்துடன் தர ஊதியத்திலும் ஒரு படி நிலையை உயர்த்தி வழங்க வேண்டும்.

சட்டமன்றத் தேர்தல் கால மதிப்பீடுதயம் ஒரு மாதமாக உயர்த்தி வழங்க வேண்டும். தேர்தல் வாக்குச்சாவடி தயார் செய்யும் தொகையான ரூ.1300 விரும்பு தர,3000 ஆக உயர்த்தி வழங்க கோருதல். எஸ்.ஜி.ஆர்., பணிக்கு மதிப்பு கனதியம் வழங்க வேண்டும். மேம்படுத்தப்பட்ட தனி ஊதியம் வழங்க வேண்டும் என்பன உட்பட பல்வேறு தீர்மானங்கள் நிறைவேற்றப்பட்டுள்ளன. முடிவில் மாவட்ட பொருளாளர் நாசர் அலி நன்றி கூறினார்.

கூட்டத்தில் கிராம கிரவாக அலுவலர்கள் அருண்ராஜ், அஜய்கான், பாஸகப்பிரமணி, கோபாலகிருஷ்ணன், ஹரிசா உட்பட பல்வேறு முழுவிதிலும் இருந்து திரளாள கிராம நிர்வாக அலுவலர்கள் பங்கேற்றிருந்தனர்.

## மகா சிவராத்திரி: ஊட்டி காந்தல் காசி விஸ்வநாதர் கோயிலில் திருவிளக்கு பூஜை



ஊட்டி, பிப்.15: இன்று மஹா சிவராத்திரியை முன்னிட்டு ஊட்டி, காந்தல் பகுதியில் அமைந்துள்ள காசி விசுவநாதர் கோயிலில் நேற்று திருவிளக்கு பூஜை நடந்தது. ஊட்டி அருகே உள்ள காந்தல் பகுதியில் காசி விசுவநாதர் கோயில் உள்ளது. இங்கு நாளந்தேரையும் சிவபெருமானுக்கு சிறப்பு பூஜைகள் நடத்தப்பட்டு வருகிறது. குறிப்பாக மஹா சிவராத்திரி முன்னிட்டு பல்வேறு சிறப்பு பூஜைகள், அலங்காரம் மஹா ஆராதனை நிகழ்ச்சிகள் நடைபெறுவது வாடிக்கை.

அதேபோல் பெண்கள் திருவிளக்கு பூஜைகள் நடத்துவதும் வாடிக்கை. இந்நிலையில் இன்று சிவராத்திரி கொண்டாடப்படும் நிலையில், நேற்று காந்தல் காசி விஸ்வநாதர் கோயிலில் திருவிளக்கு பூஜை நடைபெற்றது. இதில், ஏராளமான பெண்கள் கலந்துகொண்டனர். தொடர்ந்து சிவபெருமானுக்கு சிறப்பு அபிஷேக, அலங்காரம் செய்யப்பட்டு தீபாராதனை நடைபெற்றது. அதில் திரளான பக்தர்கள் கலந்து கொண்டனர். மஹா சிவராத்திரியை யொட்டி இன்று காலை 7 மணிக்கு கால சாந்தி பூஜை,

முற்பகல் 11.00 மணிக்கு உச்சிகால பூஜை, 11.30 மணி முதல் அன்னதானம் நடைபெறுகிறது. தொடர்ந்து மதியம் 2.00 மணிக்கு விநாயகர் வழிபாடு, மாலை 6.00 மணிக்கு சுவாமி திருக்கோவில் திருவலா, 6.30 மணிக்கு மஹா சிவராத்திரி சிறப்பு பூஜைகள் ஆரம்பமாகின்றன. விழாவிற்கான ஏற்பாடுகளை பேரூர் ஆதீனம் மருதாசல அடிகளார் தலைமையில் விழாபக்குழுவினர், ஊர் பொதுமக்கள் செய்து வருகின்றனர்.









● தமிழ்நாடு முதல்வர் மு.க.ஸ்டாலின் திருப்பத்தூரில் 15 கோடி ரூபாய் மதிப்பீட்டில் அனைத்து வசதிகளுடன் அமைக்கப்பட்டு வரும் திறந்தவெளி மற்றும் உள்விளையாட்டரங்கம் உள்ளடக்கிய மாவட்ட விளையாட்டு வளாகத்தின் கட்டுமானப் பணிகளை பார்வையிட்டு ஆய்வு செய்தார். இந்த ஆய்வின் அமைச்சர்கள் எ.வ.வேலு, ஆர். காந்தி மற்றும் அரசு உயர் அலுவலர்கள் உடனிருந்தனர்.



● தமிழ்நாடு முதல்வர் மு.க.ஸ்டாலின் தலைமைச்செயலகத்தில், தமிழ்நாடு அரசு தொல்லியல் துறையின் பேராசிரியர் கா. ராஜன் மற்றும் முனைவர் ரா.சிவானந்தம் ஆகியோர் எழுதிய தமிழ்நாட்டின் பாறை ஓவியங்கள் என்ற நூலை வெளியிட்டார். இந்த நிகழ்ச்சியில், தலைமைச் செயலாளர் நா. முருகானந்தம், தொல்லியல் துறை அலுவலர்கள் ஆகியோர் கலந்து கொண்டனர்.



● தமிழ்நாடு முதல்வர் மு.க.ஸ்டாலின் தலைமைச் செயலகத்தில், சுற்றுலா, பண்பாடு மற்றும் அறநிலையங்கள் துறை சார்பில் அருங்காட்சியகத் துறையால் தஞ்சாவூர் - தமிழ்ப் பல்கலைக்கழக வளாகத்தில் 56 கோடியே 41 லட்சம் ரூபாய் மதிப்பீட்டில் அமைக்கப்படவுள்ள மாபெரும் சோழர் அருங்காட்சியகத்திற்கு அடிக்கல் நாட்டினார். இந்த நிகழ்ச்சியில் அமைச்சர்கள் மு.பெ.சாமிநாதன், டி.ஆர்.பி. ராஜா ஆகியோர் கலந்து கொண்டனர்.



● தமிழ்நாடு முதல்வர் மு.க.ஸ்டாலின் தலைமைச் செயலகத்தில், இந்து சமய அறநிலையத்துறை மூலம் செயல்படுத்தப்படும் ஒருகூல பூசைத் திட்டத்தில் நிதி வசதியற்ற 1,000 திருக்கோயில்களை இணைத்து விரிவாக்கம் செய்திட அரசு நிதி 2.5 கோடி ரூபாய்க்கான காசோலையினை தமிழ்நாடு மின்விசை நிதி மற்றும் அடிப்படை வசதி மேம்பாட்டு நிறுவனத்தில் வைப்பு நிதியாக முதலீடு செய்யும் விதமாக அதன் மேலாண்மை இயக்குநர் பூஜா குல்கர்னி வழங்கினார். இந்நிகழ்ச்சியில், துணை முதல்வர் உதயநிதி ஸ்டாலின், அமைச்சர் பி.கே.சேகர்பாபு, தலைமைச் செயலாளர் நா.முருகானந்தம் மற்றும் அரசு உயர் அலுவலர்கள் கலந்து கொண்டனர்.



● மறைந்த முன்னாள் முதல்வர் எம்.ஜி.ஆரின் 109-வது பிறந்த நாளை முன்னிட்டு மதுரை மாநகர் மாவட்ட மத்திய 6-ம் பகுதி அ.தி.மு.க. சார்பில் பகுதி செயலாளர் எம்.ஜி.ராமச்சந்திரன் தலைமையில் ஜாள்சிராஸி பூங்கா பகுதியில் பொதுமக்களுக்கு இனிப்பு வழங்கி அ.தி.மு.க. தேர்தல் வாக்குறுதி துண்டு பிரசுரங்களை முன்னாள் அமைச்சர் செல்வராஜ் கே. ராஜா எம்.எல்.ஏ. வழங்கினார். இதில் நிர்வாகிகள் வில்லாபுரம் ராஜா, ஆர்.அண்ணாதுரை, பா.குமார், சக்திமோகன், வி.பி.ஆர்.செல்வகுமார், சுசந்திஅசோக், கே.வி.கே.கண்ணன், ஜோசப்தனில்லாஸ், மார்க்கெட் மாநாடு, மற்றும் பி.குமரவேல், பி.ஜெயராமன், பி.பி.ஜெயக்குமார், யமுனா, சுவந்தரராஜன், மீனவரணி செல்வபாண்டி, ஜெயபாரதி, ஷோபியாபிச்சைமணி, எம்.முருகேசன், ஐ.டி.விங்க் கார்த்திக், அருண் உள்ளிட்ட பலரும் கலந்து கொண்டனர்.

## எச்.ராஜாவை நேரில் சந்தித்து நலம் விசாரித்த முதல்வர் மு.க.ஸ்டாலின்

சென்னை, பிப். 15-  
முதல்வர் மு.க.ஸ்டாலின் எச்.ராஜாவை நேரில் சந்தித்து நலம் விசாரித்தார்.

சென்னையில் சமீபத்தில் நடைபெற்ற தனியார் செய்தி நிறுவனத்தின் நிகழ்ச்சியில் பங்கேற்ற பா.ஜ.க. தலைவர் எச்.ராஜாவுக்கு திடீரென உடல்நலக்குறைவு ஏற்பட்டது. மேடையிலேயே அவர் மயங்கியதால் பரபரப்பு ஏற்பட்டது. இதையடுத்து அவரை அங்கிருந்தவர்கள் பாலாஜி மருத்துவமனையில் அனுமதித்தனர். அங்கிருந்து மேல் சிகிச்சைக்காக கிரீம்ஸ் சாலையில் உள்ள அப்பல்லோ மருத்துவமனையில் எச்.ராஜா அனுமதிக்கப்பட்டார்.

அங்கு எச்.ராஜாவுக்கு மருத்துவர்கள் சிகிச்சை அளித்து வருகின்றனர். இந்நிலையில் அப்பல்லோ மருத்துவமனை சார்பில் எச்.ராஜா உடல்நிலை குறித்து அறிக்கை



வெளியிடப்பட்டது. அதில், எச்.ராஜாவுக்கு பக்கவாதம் ஏற்பட்டுள்ளதாக மருத்துவமனையில் சிகிச்சை பெற்று வரும் எச்.ராஜாவை முதல்வர் மு.க.ஸ்டாலின் நேரில் சந்தித்து நலம் விசாரித்தார்.

சந்தித்து அரசியல் தலைவர்கள் நேரில் சந்தித்து நலம் விசாரித்து வருகின்றனர். அந்த வகையில், மருத்துவமனையில் சிகிச்சை பெற்று வரும் எச்.ராஜாவை முதல்வர் மு.க.ஸ்டாலின் நேரில் சந்தித்து நலம் விசாரித்தார்.

தொடர்ந்து, நேரில் வந்து நலம் விசாரித்த முதல்வருக்கு நன்றி தெரிவித்து எச்.ராஜா தனது எக்ஸ் தள பக்கத்தில் நன்றி தெரிவித்து பதிவு வெளியிட்டுள்ளார்.

அந்த பதிவில் அவர் கூறியிருப்பதாவது:- தமிழக முதல்வர் மு.க.ஸ்டாலின் அவர்களும், முன்னாள் மத்திய அமைச்சர் டி.ஆர்.பாலு அவர்களும் சென்னை அப்பல்லோ மருத்துவமனையில் சிகிச்சை பெற்று என்னை நேரில் சந்தித்து உடல்நலம் குறித்து விசாரித்தனர். தான் விரைவில் பூரண குணமடைந்து நலமோடு மக்கள் பணியாற்ற தங்களுடைய வாழ்த்துக்களை தெரிவித்தனர். தமிழக முதல்வர் மு.க.ஸ்டாலின் அவர்களுக்கும், முன்னாள் மத்திய அமைச்சர் டி.ஆர்.பாலு அவர்களுக்கும் எங்களுது மனமார்ந்த நன்றியினை தெரிவித்துக் கொள்கிறோம். இவ்வாறு அவர் குறிப்பிட்டுள்ளார்.

## மகளிர் உரிமை தொகையை முன்னரே வழங்கியது ஏன்?

### அமைச்சர் சிவசங்கர் விளக்கம்

சென்னை, பிப். 15-  
கடந்த 28 மாதங்களாக வழங்கப்பட்ட உரிமைத் தொகை, இப்பொழுது தொடர்ந்து வழங்கப்பட வேண்டும் என்ற நோக்கில் முன்சுட்டியே வழங்கப்பட்டுள்ளது என்று அமைச்சர் சிவசங்கர் தெரிவித்துள்ளார்.

அரியலூர் மாவட்டம், கீழப்பழுலூரில் அமைச்சர் சிவசங்கர் நிறுபர்களிடம் கூறியதாவது:- தி.மு.க., த.வெ.க.வை போட்டியாக கருதுகிறது என்ற விஜய் தெரிவித்துள்ளார். யாரையும் நாங்கள் போட்டியாக கருதவில்லை. அனைவரையும் நன்பர்களாக தான் கருதுகிறோம். எல்லோரையும் தாண்டி தான் திராவிட

மாடல் அரசின் செயல்பாடுகள், மக்களிடம் சென்று சேர்த்துள்ளது. மக்கள் மனதில் இடம் பிடித்துள்ளது. மக்களுக்கான முதல்வராக, மக்களுக்கான தலைவராக ஸ்டாலின் திகழ்கிறார்.

யார் எதைச் சொன்னாலும், மக்கள் தமிழ்நாடு முதல்வர் பின்னால் அணி திரண்டு நிற்கின்றனர். மகளிர் உரிமைத்தொகை ரூ.5,000 வழங்கியிருப்பது குறித்து முதல்வர் ஏற்கனவே தெளிவாக சொல்லியுள்ளார். சில குறுக்கு மதியாளர்கள் இந்த திட்டத்தை ந்திமன்றம் சென்று தடைவாங்கும் முயற்சியில் ஈடுபட்டதால், அதற்கு இடம் கொடுக்காமல் தேர்தலுக்கு முன்பாகவே உரிமைத்

தொகை வழங்கப்பட்டு உள்ளது.

கடந்த 28 மாதங்களாக வழங்கப்பட்ட உரிமைத் தொகை, இப்பொழுது தொடர்ந்து வழங்கப்பட வேண்டும் என்ற நோக்கில் முன்சுட்டியே வழங்கப்பட்டுள்ளது. நீங்கள் கேள்வி கேட்க வேண்டுமெனில் பா.ஜ.க., பீகாரில் என்ன செய்து என கேள்வி கேட்க வேண்டும். பீகாரில் மகளிர் உரிமைத்தொகை திட்டத்தை தொடங்காமலேயே, தேர்தலின் பொழுது திடீரென 10 மாத தொகையை சேர்த்து வழங்கினார்கள். அதையும் பிரதமரே நேரடியாக சென்று வழங்கினார்.

துக்கான தொகை முடக்கப்படலாம் என்ற தகவலின் அடிப்படையில், முன்சுட்டியே அவர்களுக்கு உரிமைத் தொகை வழங்கப்பட்டு உள்ளது. மேலாய்வு தன் மீது சவாரி செய்ய அ.தி.மு.க. அனுமதி அளித்ததன் காரணமாகவே நீட்ட உதய் மின் திட்டம் உள்ளிட்ட திட்டங்கள் தமிழகத்துக்குள் திணிக்கப்பட்டது.

தமிழ்நாட்டில் அ.தி.மு.க. அரசு அமைந்ததும், பிரதமர் மோடி ஆட்சி செய்வார் என்று கூறியதன் மூலம் மத்திய அரசிடம் தமிழ் நாட்டின் தகவல் திறந்து விட்டு, அதி காரத்தை அடகு வைத்ததை முன்னாள் அமைச்சர் திண்டிக்குல் சீனிவாசனே ஒப்புதல் வாக்குமூலம் கொடுத்துள்ளார். இவ்வாறு அவர் கூறினார்.

## அவசர கால தரையிறங்கும்... (1-ம் பக்க தொடர்ச்சி)

திபுருக் மாவட்டத்தில் உள்ள மோரன் புறவழிச் சாலையில் ரூ.100 கோடி மதிப்பிலான 4.2 கி.மீ கொண்ட அவசரக்கால தரையிறங்கும் சாலையைப் பிரதமர் தொடங்கி வைத்தார். அவசரக் காலத்தில் விமானங்கள், ஹெலிகாப்டர் உள்ளிட்டவை தரையிறங்கும் வகை

யில் சாலை அமைக்கப்பட்டுள்ளது. வடகிழக்குப் பிராந்தியத்தில் முதலாவது அவசர கால தரையிறங்கும் சாலை இதுவாகும்.

நெடுஞ்சாலையின் குறிப்பிட்ட பகுதியில் அமைக்கப்பட்டுள்ள இந்தப் பிரிவு இக்கட்டான சூழலின்போது போர் வீரர்கள் செல்வதற்

கும், விமானங்கள் மற்றும் ஹெலிகாப்டர்களை இயக்குவதற்கும் மாற்று ஒடுபாதையாக செயல்படும். தொலை தூரப் பகுதிகளில் மனிதநேய உதவி மற்றும் பேரிடர் நிவாரண நடவடிக்கைகளின் போது இது முக்கிய பங்காற்றும்.

போர் விமானங்கள்,

போக்குவரத்து விமானங்கள் மற்றும் ஹெலிகாப்டர்கள் இடம்பெறும் இந்திய விமானப்படை நடத்தும் 40 நிமிட வான்வழி காட்சியையும் பிரதமர் மோடி கண்காணத்தார். அதன்பின்னர், அவர் சி-130 விமானத்தில் அவர் குவா ஹாட்டிக்கு புறப்பட்டுச் செல்கிறார்.

## 200 தொகுதிகளில் தி.மு.க.... (1-ம் பக்க தொடர்ச்சி)

முறையும் தி.மு.க. ஆட்சி அமைக்கும். 200 தொகுதிகளில் தி.மு.க. வெல்வது நிச்சயம். 2026 தேர்தல் இனி பல ஆண்டுகளுக்கு அரசியல் ஆய்வுாளர்கள் பேசும் வரலாற்று வெற்றியாக இருக்க வேண்டும். இதுவரை இல்லாத அளவுக்கு ஒவ்வொரு தொகுதியும் தி.மு.க.வின் கோட்டை என்று நிரூபித்து காட்ட வேண்டும். உங்களைப் போன்ற நிர்வாகிகள், தொண்டர்கள் இருக்கும்போது வெற்றியை தவிர வேறு எதுவும் யோசிக்க தேவையில்லை. இதை ஆணவத்துடன் சொல்

லவில்லை. அடக்கத்துடன், மிகுந்த பணிவுடன் சொல்கிறேன்.

**ஒருபோதும் தலைகுனியாது....**

பா.ஜ.க.வின் டப்பா எஞ்சின் முன்பு திராவிட மாடல் சூப்பர் பால்ட் எஞ்சின் ஒரு போதும் தலைகுனியாது. நாம் போராடுவது தமிழ்நாட்டின் வெற்றிக்காகத்தான். மக்களுக்கு சர்ப்பரைஸ் கொடுத்து துரோகிகளுக்கு ஷாக் கொடுத்துள்ளோம். இதுதான் என் டைல். தமிழ்நாடு என்ற பெய

ரையே மாற்ற வேண்டும் என நினைப்பவர்கள் வந்தால் சதித்திட்டம் எப்படி இருக்கும். எல்லோரும் ஒரேஜினல் ஓனரான பா.ஜ.க.விடம் சரண்ட் ஆகின்றனர். பா.ஜ.க.வின் கிளை அமைப்பாக அ.தி.மு.க. மாறிவிட்டது. கூட்டணி தர் மத்திற்காக தமிழ்நாட்டு உரிமைகளை அடகு வைத்ததாக கூச்சமின்றி சொல்கிறார் எடப்பாடி பழனிசாமி.

**பா.ஜ.க.வை தடுத்து நிறுத்த...**

மத்திய பட்ஜெட் குறித்து

தட்டிக்கேட்கும் துணிச்சல், தைரியம் எடப்பாடி பழனிசாமிக்கு இருக்கிறதா? கொத்தடிமைகள் மூலம் புறவாசல் வழி தமிழகத்திற்குள் வர நினைக்கும் பா.ஜ.க.வை தடுத்து நிறுத்த வேண்டும். தமிழ்நாட்டு அணியா? டெல்லி அணியா? எனும் போரில் விருப்பு வெறுபின்றி கூட்டணியை ஆதரிக்க வேண்டும். நம் இலக்கு 200 தொகுதிகள். அதற்கு தேவை ஒவ்விலாத உழைப்பு. வேட்பாளர்களை வெற்றிபெறவைக்க வேண்டும். இவ்வாறு அவர் கூறினார்.

## முதல்வர் மு.க.ஸ்டாலின் முன்னிலையில் தி.மு.க.வில் இணைந்தார் நிலோபர் கபில்

திருப்பத்தூர், பிப். 15-  
திருப்பத்தூர் மாநாட்டில் முதல்வர் மு.க.ஸ்டாலின் முன்னிலையில் அ.தி.மு.க. முன்னாள் அமைச்சர் நிலோபர் கபில் தி.மு.க.வில் இணைந்தார்.

அ.தி.மு.க. முன்னாள் அமைச்சர் அன்வர் ராஜாவை தொடர்ந்து நிலோபர் கபிலும் தி.மு.க.வில் இணைந்துள்ளார். முன்னதாக அ.தி.

மு.க.வில் இருந்து விலகுவதாக எடப்பாடி பழனிசாமிக்கு நிலோபர் கபில் கடிதம் எழுதியிருந்தார். கடந்த அ.தி.மு.க. ஆட்சிக்காலத்தில் தொழிலாளர் நலத்துறை அமைச்சராக நிலோபர் கபில் இருந்தார். இவர் திருப்பத்தூர் மாவட்டம் வானியம்பாடி சட்டமன்ற தொகுதி உறுப்பினராக இருந்தவர் என்பது குறிப்பிடத்தக்கது.



## அரசு மருத்துவமனையில் அமைச்சர் திடீர் ஆய்வு

உடுமலை, பிப். 15-  
உடுமலை அரசு மருத்துவமனையில் அமைச்சர் மா.கப்பிரமணியன் திடீர் ஆய்வு மேற்கொண்டது அங்கு பரபரப்பை ஏற்படுத்தியுள்ளது.

திருப்பூர் மாவட்டம் உடுமலை அரசு மருத்துவமனைக்கு தினமும் உடுமலை மற்றும் சுற்று வட்டார கிராம மக்கள், மலைவாழ் மக்கள் வந்து

சிகிச்சைபெற்று செல்கின்றனர். இந்தநிலையில் நேற்று திடீரென தமிழ்நாடு மருத்துவம் மற்றும் மக்கள் நலவழிவுத் துறை அமைச்சர் மா.கப்பிரமணியன் உடுமலை அரசு மருத்துவமனையில் திடீரென ஆய்வு பணியில் ஈடுபட்டார். மருத்துவமனைக்குட்பட்ட அவசர சிகிச்சை பிரிவு, மகப்பேறு பிரிவு, உணவு தயாரிக்கும்

இடம் உட்பட பல்வேறு பகுதிகளில் ஆய்வு மேற்கொண்டார். அப்போது மருத்துவமனையில் அவசர சிகிச்சை பிரிவில் காயம் அடைந்தவருக்கு செவிலியர் சிகிச்சை அளிக்காமல் மருத்துவ பணியாளர் சிகிச்சை அளித்து கொண்டிருந்ததை பார்த்து அதிர்ச்சியடைந்தார். உடனே செவிலியரை அழைத்து அறிவுரைகள் கூறி

சிகிச்சை அளிக்க உத்தரவிட்டார். மேலும் சுத்திகரிக்கப்பட்ட குடிநீர் எந்திரம் பராமரிப்பு இல்லாமல் இருந்தது குறித்து மாவட்ட மருத்துவ இயக்குனரிடம் கேட்டறிந்தார். மதந்தோறும் அரசு மருத்துவ மனைக்கு வருகை புரிந்து அனைத்து பகுதிகளையும் ஆய்வு செய்ய வேண்டும் என அறிவுறுத்தினார்.